

॥ అథ గరుడ మహాపురోణే ఆచారకాండే శ్రీ అచ్యుత స్తోత్రమ్ ॥ (02)

॥ బ్రహ్మోచ ॥

జయ గోపవపుః కృష్ణ జయ గోపీజనప్రియ ।

జయ గోవర్ధనాధార జయ గోకులవర్ధన ॥ 15 ॥

జయ రావణవీరఘ్న జయ చాణూరనాశన ।

జయ వృష్ణికులోద్ధ్యోత జయ కాలీయమర్దన ॥ 16 ॥

జయ సత్య జగత్సాక్షిన్ జయ సర్వార్థసాధక ।

జయ వేదాంతవిద్వేద్య జయ సర్వద మాధవ ॥ 17 ॥

జయ సర్వాశ్రయావ్యక్త జయ సర్వగ మాధవ ।

జయ సూక్ష్మ చిదానంద జయ చిత్తనిరంజన ॥ 18 ॥

జయస్తే2స్తు నిరాలంబ జయ శాంత సనాతన ।

జయ నాథ జగత్పూజ్య జయ విష్ణో నమో2స్తూతే ॥ 19 ॥

త్వం గురుస్త్వం హరే శిష్యః త్వం దీక్షామంత్రమండలం ।

త్వం న్యాసముద్రాసమయాః త్వం చ పుష్పాదిసాధనం ॥ 20 ॥

త్వమాధారస్త్వం హ్యనంతః త్వం కూర్మస్త్వం ధరాంబుజం ।

ధర్మజ్ఞానాదయస్త్వం హి వేదిమండలశక్తయః ॥ 21 ॥

త్వం ప్రభో చలభృద్రామః త్వం పునః స ఖరాంతకః ।

త్వం బ్రహ్మర్షిశ్చదేవస్త్వం విష్ణుః సత్యపరాక్రమః ॥ 22 ॥

త్వం నృసింహః పరానందః వరాహస్త్వం ధరాధరః ।

త్వం సుపర్ణస్తథా చక్రం త్వం గదా శంఖ ఏవ చ ॥ 23 ॥

త్వం శ్రీః ప్రభో త్వం ముష్టిత్వం త్వం మాలా దేవ శాశ్వతీ ।

శ్రీవత్సః కౌస్తుభస్త్వం హి శాఙ్గేర్షీ త్వం చ తథేషుధిః ॥ 24 ॥

త్వం ఖడ్గచర్మణా సార్థం త్వం దిక్పాలాస్తథా ప్రభో ।

త్వం వేధాస్త్వం విధాతా చ త్వం యమస్త్వం హుతాశనః ॥ 25 ॥

త్వం ధనేశస్త్వమీశానః త్వమింద్రస్త్వమపాంపతిః ।

త్వం రక్షో2ధిపతిః సాధ్యః త్వం వాయుస్త్వం నిశాకరః ॥ 26 ॥

ఆదిత్యా వసవో రుద్రాః అశ్వినౌ త్వం మరుద్గణాః ।

త్వం దైత్యా దానవా నాగాః త్వం యక్షా రాక్షసాః ఖగాః ॥ 27 ॥

గంధర్వాప్సరసః సిద్ధాః పితరస్త్వం మహామరాః ।

భూతాని విషయస్త్వం హి త్వమవ్యక్తేంద్రియాణి చ ॥ 28 ॥

మనోబుద్ధిరహంకారః క్షేత్రజ్ఞస్త్వం హృదీశ్వరః ।

త్వం యజ్ఞస్త్వం వషట్కారః త్వమోంకారః సమిత్కుశాః ॥ 29 ॥

త్వం వేదీ త్వం హరే దీక్షా త్వం యూపస్త్వం హుతాశనః ।

త్వం పత్నీ త్వం పురోడాశః త్వం శాలా స్రుక్చ త్వం స్రువః ॥ 30 ॥

॥ ఇతి గరుడ మహాపురాణే ఆచారకాండే శ్రీ అచ్యుత చైత్రమ్ ॥

॥ అథ క్షమా ప్రార్థనా ॥

యదక్షరపదభ్రష్టం మాత్రాహీనం చ యద్యవేత్ ।
తత్సర్వం క్షమ్యతాం దేవ నారాయణ నమోస్తుతే ॥

॥ అథ లోకక్షేమ ప్రార్థనా ॥

సర్వేభవన్తు సుఖినః సర్వేసంతు నిరామయాః ।
సర్వేభద్రాణి పశ్యంతు మాకశ్చిత్ దుఃఖభాగ్భవేత్ ॥

॥ అథ భగవత్సమర్పణమ్ ॥

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

॥ అథ మంగళమ్ ॥

శ్రియః కాంతాయ కణ్కాణనిధయే నిధయేర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

౞ ౞ ౞ ౞ ౞

౞ ౞ ౞